



ఎల్లప్పుడూ ప్రజా సేవలోనే..

ఆదరించండి.. మెరుగైన సేవలందిస్తా.. బీఆర్ఎస్ అభ్యర్థి, ఎమ్మెల్యే కందాళ విజ్ఞప్తి

తిరుమలాయపాలెం, నవంబర్ 16: గ్రామాల్లో మిగిలి ఉన్న సమస్యలను పరిష్కరిస్తానని, ఎల్లప్పుడూ ప్రజాసేవలోనే ఉంటానని, ఆదరించి మరోమారు గెలిపించాలని పాలేరు బీఆర్ఎస్ అభ్యర్థి, ఎమ్మెల్యే కందాళ ఉపేందర్ రెడ్డి అన్నారు. మండలంలోని మేడిదపల్లి, కుక్కలతండ, మేకలతండ, గోల్తండ, జింకలగూడెం, పాత రైపాడులో గురువారం ఆయన ఎన్నికల ప్రచారం నిర్వహించారు. ఈ సందర్భంగా జరిగిన సభలో ఆయన మాట్లాడారు. సంక్షేమ, అభివృద్ధి పథకాలతోపాటు తాను వ్యక్తిగతంగా పాలేరు నియోజకవర్గ ప్రజలకు సేవలందించినట్లు గుర్తు చేశారు. ప్రజలకు మరింత సేవ చేయాలని ఉన్నదని, అందుకు మీరంతా ఓట్లు వేసి గెలిపించాలని కోరారు. ఎన్నికలప్పుడు వచ్చి మాయమాటలు చెప్పే స్థానికీతరులను నమ్మవద్దని, స్థానికుడినైనా సన్ను ఆదరించాలని కోరారు. పాలేరులో మైనార్టీల అభివృద్ధికి ప్రభుత్వం ప్రత్యేక దృష్టి పెట్టినట్లు చెప్పారు. ఆయా గ్రామాల్లో జరిగిన ఎన్నికల ప్రచార ర్యాలీలో ప్రజలు పెద్ద సంఖ్యలో పాల్గొన్నారు. ప్రచారంలో తాళ్లరి జీవన్, మండల అధ్యక్షుడు బాషోయిన వీరన్న, ప్రజాప్రతినిధులు, నాయకులు బండ విజయం, బానోత్ శ్రీను, సూర్య, హైమవతి, బానోత్ రంగ, చందు, తమిర రాంమోహన్ రెడ్డి, వెంకటరెడ్డి తదితరులు పాల్గొన్నారు.



మాట్లాడుతున్న ఎమ్మెల్యే కందాళ ఉపేందర్ రెడ్డి



మాట్లాడుతున్న బీఆర్ఎస్ జిల్లా అధ్యక్షుడు, ఎమ్మెల్యే తాతా మధు, మాజీ మంత్రి సంభాని చంద్రశేఖర్, ఎమ్మెల్యే కందాళ

ఆపద్బాంధవుడు కందాళను గెలిపించండి బీఆర్ఎస్ జిల్లా అధ్యక్షుడు ఎమ్మెల్యే తాతా మధు
తిరుమలాయపాలెం, నవంబర్ 16: ఆపద్బాంధవుడు, మృదుస్వభావి, ప్రజలకు అనునిత్యం అందుబాటులో ఉంటూ వారి కష్టసుఖాల్లో పాలుపంచుకుంటున్న

స్థానిక ఎమ్మెల్యే కందాళ ఉపేందర్ రెడ్డిని అత్యధిక మెజారిటీతో గెలిపించాలని బీఆర్ఎస్ జిల్లా అధ్యక్షుడు ఎమ్మెల్యే తాతా మధు విజ్ఞప్తి చేశారు. పాలేరు బీఆర్ఎస్ అభ్యర్థి, ఎమ్మెల్యే కందాళ ఉపేందర్ రెడ్డి విజయాన్ని కాంక్షిస్తూ గురువారం మండలంలోని జింకలగూడెం, గోల్తండ, పాత రైపాడులో జరిగిన ఎన్నికల ప్రచార సభలో ఆయన మాట్లాడారు. ఎక్కడ నుంచే వచ్చి పాలేరులో పోటీచేసి మాయమాటలు చెప్పి ప్రజలను మోసంచేసి వారి మాటలు నమ్మవద్దని అన్నారు. జిల్లాలో అత్యంత కరువు వేడిత ప్రాంతమైన తిరుమలాయ పాలెం మండలంలో సాగునీటి పథకాలను చేపట్టి ఈ ప్రాంతాన్ని సస్యశ్యామలం చేసిన ఘనత ముఖ్యమంత్రి కేసీఆర్ కి దక్కతుంది అన్నారు. బీఆర్ఎస్ మళ్ళీ అధికారంలోకి రాగానే పేదలకు సన్నం బియ్యం, రూ.5 లక్షల బీమా, రూ.400కే గ్యాస్ బండ, పేద మహిళలకు సౌభాగ్యలక్ష్మి ద్వారా నెలకు రూ.3000 గౌరవ బృతి అందిస్తారని వివరించారు. మూడోమారు కేసీఆర్ ను ముఖ్యమంత్రి చేసేందుకు పాలేరులో కందాళ ఉపేందర్ రెడ్డి కారు గుర్తుకు ఓట్లువేసి గెలిపించాలని కోరారు. మాజీ మంత్రి సంభాని, మండల అధ్యక్షుడు వీరన్న, సర్పంచ్ ల రంగ, రాంమోహన్ రెడ్డి, వెంకటరెడ్డి, చందు పాల్గొన్నారు.

బీఆర్ఎస్ తోనే బలహీన వర్గాలకు న్యాయం



ఎన్నికల ప్రచారంలో కందాళ దీప్తిరెడ్డి

ఖమ్మం రూరల్, నవంబర్ 16: బీఆర్ఎస్ సర్కార్ లోనే సమాజంలో బడుగు, బలహీన వర్గాలకు న్యాయం జరుగుతుందని ఎమ్మెల్యే కందాళ ఉపేందర్ రెడ్డి తనయ కందాళ దీప్తిరెడ్డి అన్నారు. గురువారం రాత్రి పాలేరు నియోజకవర్గం పరిధిలోని దానవామిగూడెం(59 వ డివిజన్)లో స్థానిక కార్పొరేటర్ బస్టాప్ తుల లలితతో కలిసి ఆమె కాలనీలో వందలాది మహిళలతో కలిసి ర్యాలీ నిర్వహించారు. అనంతరం సుమారు మూడు గంటల పాటు ఇంటింటి ప్రచారం చేశారు. గతంలోనే అనేక ప్రభుత్వాలను వచ్చినప్పటికీ బడుగు, బలహీన వర్గాలకు సరైన న్యాయం జరగలేదన్నారు. సీఎం కేసీఆర్ మరోసారి ముఖ్యమంత్రిని చేసుకోవాలంటే కందాళ ఉపేందర్ రెడ్డిని గెలిపించుకోవాలని ఆమె కోరారు. పాలేరుకు పెద్ద పాలేరులు బదేంద్లగా పని చేసిన నాయకుడికి మద్దతు ఇవ్వాలని ఆమె ఓటర్లను అభ్యర్థించారు. ఈ నెల 30న జరిగే ఎన్నికల్లో కారు గుర్తుకు ఓటిసి కందాళకు రికార్డు స్థాయి మెజారిటీ ఇవ్వాలన్నారు. కార్యక్రమంలో



ఇంటింటి ప్రచారం చేస్తున్న విజయమ్మ

నాయకులు బట్టపోతుల సతీశ్, దామల రవి, మధు బాబు, మేకల ఉదయ్ తదితరులు పాల్గొన్నారు. కూసుమంచి, నవంబర్ 16: పాలేరు బీఆర్ఎస్ అభ్యర్థి కందాళ ఉపేందర్ రెడ్డి గెలుపును కాంక్షిస్తూ గురువారం మండలంలోని గట్టుసింగారంలో ఆయన కూతురు దీపిక ఇంటింటి ప్రచారం నిర్వహించారు. ప్రతి ఇంటికి వెళ్లి వారిని ఆప్యాయంగా చలకరిస్తూ కారు గుర్తుకు ఓటు వేయాలని కోరారు. ఎన్నికల్లో బీఆర్ఎస్ విజయం సాధిస్తే మళ్ళీ సంక్షేమ పథకాలు అమలవుతాయన్నారు. గ్రామాల్లో ప్రభుత్వ పథకాలతోపాటు సొంత నిధులతో చేపట్టిన వాటిని వివరించారు. చాట్ల పరశురాం, నెల్లూరి వీరభద్రం, ఎన్కే అలీ, తిప్పని అలివేలమ్మ, బారి మల్లూర్, మండడి వద్దారెడ్డి, వాకా సుధారాణి, జహంగీర్ పాల్గొన్నారు. ఖమ్మం రూరల్, నవంబర్ 16: నిరంతరం మీ కష్టసుఖాల్లో ఎల్లప్పుడూ పాలుపంచుకునే ఎమ్మెల్యే కందాళ ఉపేందర్ రెడ్డిని ఆశీర్వదించి కారుగర్తుకు ఓటియాలని



గట్టుసింగారం కందాళ కూతురు దీపిక ప్రచారం

ఎమ్మెల్యే సతీమణి కందాళ విజయమ్మ ఓటర్లకు విజ్ఞప్తి చేశారు. గురువారం సాయంత్రం మండలంలోని గోళ్లపాడులో సర్పంచ్ కళ్యాణ వెంకటరెడ్డి, మహిళా నాయకులతో కలిసి ఇంటింటి ప్రచారం నిర్వహించారు. గ్రామానికి ఎన్నికల ప్రచారానికి వచ్చిన విజయమ్మకు మహిళలు పెద్ద ఎత్తున మంగళ హారతులతో ఘనస్వాగతం పలికారు. అనంతరం ఆమె గడపగడపకూ బీఆర్ఎస్ పేరుతో ప్రచారం చేశారు. ఈ సందర్భంగా ఆమె మాట్లాడుతూ.. ప్రభుత్వం అధికారంలోకి వచ్చిన తరువాత సీఎం కేసీఆర్ మహిళా సంక్షేమ కోసం అనేక పథకాలు ప్రవేశపెట్టారని అన్నారు. పాలేరు ప్రజల సంక్షేమం గురించి ఆలోచన చేసే నాయకుడు కందాళ అని అన్నారు. ఎంటిటీసీ తాళ్లపల్లి సంద్యారాణి, కొప్పుల ఆంజనేయులు, గుండల శ్రీనివాస్, మద్దనేని శ్రీను, తాళ్లపల్లి ఉపేందర్, సింగిరెడ్డి సర్పారెడ్డి, చీరాల భీక్షం, శేఖర్, షాబాదు సత్యనారాయణరెడ్డి, మాజీ సర్పంచ్ తేజావత్ ఎల్లయ్యనాయక్, షాబాదు మాధవరెడ్డి తదితరులు పాల్గొన్నారు.

బీఆర్ఎస్ తోనే అభివృద్ధి సంక్షేమం



మాజీ ఎమ్మెల్యే చంద్రావతి ప్రచారం..

కూసుమంచి (నేలకొండపల్లి), నవంబర్ 16: ప్రతి పేదవాడికి సంక్షేమ పథకాలు అందాలంటే బీఆర్ఎస్ ప్రభుత్వం ఉండాలని సీఎం కేసీఆర్ ను

ఇంటింటి ప్రచారంలో పువ్వాడ సతీమణి

ఖమ్మం, నవంబర్ 16: ఖమ్మం నగర ప్రజలకు అన్ని మౌలిక సదుపాయాలు, సౌకర్యాలు కల్పించి అభివృద్ధి చేసే ఖమ్మం బీఆర్ఎస్ అభ్యర్థి పువ్వాడ అజయ్ కుమార్ కి ఓటు వేసి గెలిపించాలని ఆయన సతీమణి వసంత లక్ష్మి కోరారు. ఖమ్మం నగరంలోని 12వ డివిజన్ లో ఆమె ఇంటింటికి వెళ్లి ప్రచారం నిర్వహించారు. గతంలో ఖమ్మం ఎలా ఉంది, ఇప్పుడు ఖమ్మం ఎలా ఉందో ప్రజలు ఆలోచించాలని, ప్రజలకు అన్ని రకాలుగా అందుబాటులో ఉన్న పువ్వాడ అజయ్ ను గెలిపించి ఖమ్మం అభివృద్ధికి సహకరించాలని కోరారు. సీఎం కేసీఆర్, కేటీఆర్ సహకారంతో వందల కోట్ల నిధులు తెచ్చి అభివృద్ధి చేశారని గుర్తు చేశారు. కార్యక్రమంలో కార్పొరేటర్ చిరుమామిళ్ల లక్ష్మి నాగేశ్వరరావు తదితరులు పాల్గొన్నారు.

ఎన్నికల ఖర్చులు లెక్క చెప్పండి : ఆర్ఎస్

కూసుమంచి, నవంబర్ 13: పాలేరు ఎన్నికల్లో పోటీ చేస్తున్న అభ్యర్థులు ఈ నెల 30న జరిగే ఎన్నికల్లో పెట్టే ఖర్చుకు సంబంధించి వివరాలు అందజేయాలని, 17, 22, 27 తేదీల్లో ఖర్చుల వివరాలను కేంద్ర పరిశీలకులు కునాల్ కుమార్ కు అందజేయాలని పాలేరు రిటర్నింగ్ అధికారి ఎం రాజేశ్వరి తెలిపారు. ఖర్చులపై అభ్యర్థుకు గురువారం జరిగిన అవగాహన కార్యక్రమంలో ఆమె మాట్లాడారు. ఖర్చు సమాధు చేసిన ఎ.బీ.సీ పుస్తకాలు కేంద్ర వ్యయ పరిశీలకుడికి అందజేయాలని కోరారు. పోటీ చేస్తున్న అభ్యర్థి రూ.40 లక్షల లోపు మాత్రమే ఖర్చు చేయాలని, నిబంధనలు పాటించాలని కోరారు. అసిస్టెంట్ రిటర్నింగ్ అధికారి రామకృష్ణ, నాయబ్ తహసీల్దార్ రవీందర్, ఏకావో మురళి, సుధీర్ పాల్గొన్నారు.

నేడు ఎమ్మెల్యే కందాళ పర్యటన

కూసుమంచి, నవంబర్ 16: పాలేరు ఎమ్మెల్యే కందాళ ఉపేందర్ రెడ్డి శుక్రవారం నాటి పర్యటన వివరాలు ఇలా ఉన్నాయి. ఉదయం 8 గంటలకు బహ్మేడు తండా, 9 గంటలకు జూపెడ, 10 గంటలకు పైనంపల్లి, 11 గంటలకు రాజారం, సాయంత్రం 5 గంటలకు బంధంపల్లి, 6 గంటలకు బీరోలు, 8 గంటలకు ఏలివారిగూడెం గ్రామాల్లో పర్యటన ఉంటుందని, పార్టీ శ్రేణులు పాల్గొని విజయ వంతం చేయాలని మండల నాయకులు కోరారు.

పాలేరు బరిలో 37 మంది అభ్యర్థులు

జిల్లాలోనే అత్యధికంగా అభ్యర్థుల పోటీ
కూసుమంచి, నవంబర్ 16: ఈ నెల 30 న జరిగే ఎన్నికల్లో నామినేషన్ల ఉపసంహరణ ముగిసే సమయానికి పాలేరు బరిలో 37 మంది అభ్యర్థులు పోటీలో ఉన్నారు. ఈ నెల 30న జరిగే ఎన్నికలకు మూడు ఈవీఎలను ఉపయోగించనున్నారు. ప్రతి ఈవీఎంలో 16 మంది వంతున రెండు ఈవీఎలు పూర్తిగా, మూడో ఈవీఎంలో ఏడుగురు అభ్యర్థులు, నోటాతో కలుపుకొని 8కి చోటు ఉంటుంది. బుధవారం నామినేషన్ల ఉపసంహరణకునే సమయానికి ముగ్గురు విత్ డ్రా అయ్యారు. దీంతో పాలేరులో 37 మంది అభ్యర్థులు పోటీలో నిలిచారు. వారికి రిటర్నింగ్ అధికారి రాజేశ్వరి పార్టీల అభ్యర్థులకు బి-ఫాం ఆధారంగా గుర్తులు కేటాయింకా మిగిలిన స్వతంత్ర అభ్యర్థులకు గుర్తులు కేటాయించారు.

ప్రశాంత ఎన్నికలకు సహకరించండి : లిబర్టింగ్ అధికారి రాజేశ్వరి

ఎన్నికలు ప్రశాంతంగా జరిగేలా ప్రతిఒక్కరూ సహకరించాలని పాలేరు ఎన్నికల రిటర్నింగ్ అధికారి ఎం రాజేశ్వరి 'నమస్'కు తెలిపారు. ఎలాంటి అక్రమాలకు తావు లేకుండా పాలేరులో అన్ని గ్రామాలు పోలింగ్ కేంద్రాల్లో కట్టుదిట్టమైన చర్యలు చేపట్టామని తెలిపారు. పాలేరులో పోలింగ్ శాతాన్ని పెంచడానికి తగిన చర్యలు తీసుకుంటున్నట్లు తెలిపారు.

తొలిమెట్టు ఉన్నతి, లక్ష్య అంశాలపై అవగాహన



మాట్లాడుతున్న రాష్ట్ర మానిటరింగ్ సభ్యులు

ఖమ్మం ఎడ్యుకేషన్, నవంబర్ 16: రాష్ట్ర విద్యా పరిశోధనా సంస్థ సభ్యులు గురువారం జిల్లా పరిధిలో విద్యాభివృద్ధి కోసం నిర్వహిస్తున్న తొలిమెట్టు ఉన్నతి, లక్ష్య కార్యక్రమాలపై పరిశీలన చేపట్టారు. జిల్లాలోని తొమ్మిది మండలాల్లో పర్యటించి 30 పాఠశాలల్లో ఆయా కార్యక్రమాల నిర్వహణలో ఉపాధ్యాయులు ఎదుర్కొంటున్న సమస్యలను పరిష్కరించారు. వీటిపై గురువారం స్టేట్ మానిటరింగ్ బృందం జడ్చీ మీటింగ్ హాల్లో మండల స్థాయిలోని రిపోర్ట్ పర్సన్లు, జిల్లా స్థాయి అధికారులతో సమీక్ష నిర్వహించింది. తదుపరి నివేదికను జిల్లా కలెక్టర్ కు సమర్పించారు. జిల్లా విద్యాశాఖాధికారి సోమేశ్వర శర్మ, ఎస్సీఆర్ కో-ఆర్డినేటర్ సువర్ణ వినాయక్, ఎస్సీ ఆర్డి ప్రొఫెసర్ రవిశాంత్, సెంటర్ స్వీట్స్ ఫౌండేషన్ రాష్ట్ర ప్రతినిధి సురేశ్, డిల్లీ యండి పార్లసారధి, డైట్ ప్రీనిపాల్ సామినేని సత్యనారాయణ, మండల విద్యాశాఖాధికారులు, రాష్ట్రస్థాయి విషయ నిపుణులు, జిల్లా స్థాయి నిపుణులు పాల్గొన్నారు.

అయ్యప్ప భక్తులకు ఆర్థిక సాయం

రఘునాథపాలెం, నవంబర్ 16: వేపకుంట్ల గ్రామానికి చెందిన బీఆర్ఎస్ నాయకుడు పొట్లపల్లి రాజా గ్రామంలోని అయ్యప్ప స్వామి దేవాలయాలకు రూ.10 వేలు ఆర్థిక సాయం అందజేశారు. గ్రామంలో కొంత మంది భక్తులు అయ్యప్ప మాలధారణ చేసి ఆలయంలో పీఠాన్ని ఏర్పాటు చేసుకొని దీక్ష చేస్తున్నారు. వారికి అన్నప్రసాదం నిమిత్తం రాజా ఆర్థిక సాయం అందజేశారు. అయ్యప్ప మాలధారులు రాజాకు ప్రత్యేక కృతజ్ఞతలు తెలిపారు.



ఆర్థిక సాయం అందజేస్తున్న పొట్లపల్లి రాజా